



IL-KAPPELLI NANI U BUGEJA FIS-SEKLU GHOXRIN

TKOMPLI
MILL-HARĠA
TAS-SENA
L-OHRA
L-ISTORJA
TAL-FAMILJA
BUGEJA.....
U
R-RABTA
MAL-
FLORIANA




L-istorja komuni u traġika li mmissu b'idejna kuljum hi li haġa titwieled, tiżviluppa, tilhaq il-quċcata ta' l-eżistenza tagħha, imbagħad tibda t-triq kerha tanizla. Il-Kappella Bugeja u l-Kappella Nani, kreazzjoni ta' Pietro Paolo Bugeja u Paolo Nani rispettivament, laħqu quċcata sorprendenti ta' qawwa u popolarità, forsi bil-wisq akbar milli min bdiehom qatt holom. Fis-seklu għoxrin tfaċċaw elementi ġodda għalkemm kellhom l-għerūq fis-seklu ta' qabel u l-*Motu proprio* kien biss wiehed minnhom. Ġrajjet ohra tas-seklu għoxrin, kemm internazzjonali u kemm lokali, inevitabbilment ġabu metodu ta' hajja ġdida f'pajjiżna. Kienu dawn li fl-aħħar mill-aħħar warrbu minn fuq il-mużika liturġika dik l-attenzjoni forsi esagerata li dejjem gawdjet.

Il-bidliet u t-taqlib li l-gwerra ġabet fil-pajjiż inhassu wkoll fil-mużika tal-knejjes mhux biss sakemm damet imma wkoll wara. Il-partit Bugejista u dak Nanista komplew jisfawx waqt li l-Kappelli tilfu xi mużiċisti, hafna minnhom impenjati fl-isforz tal-gwerra. Dan kollu kien qed jġri meta ż-żewġ *maestri* kienu xjahu sewwa u għalhekk jifilhu anqas u anqas it-taqlib tal-gwerra, ix-xogħol iebes u l-hafna traġitti minn post għal iehor li l-Kappelli kienu jitolbu. Riccardo Bugeja miet fit-28 ta' Frar, 1926, fl-età ta' tnejn u tmemin sena. Fl-aħħar snin ta' hajtu kien marid u rtirat, ibnu



Ċensinu Bugeja

Ċensinu kien għadu tifel u kien il-kunjat tiegħu, Giuseppe Abdilla, li regolarment kien imur imexxi l-mużika fil-festi.³ Anton Nani miet fil-25 ta' Frar, 1929, fl-età ta' sitta u tmenin sena. L-istess bħal Bugeja fl-aħħar snin ta' hajtu naqqas hafna mix-xogħol u l-biċċa l-kbira tad-direzzjoni tal-Kappella kienu jagħmlu hielu ohrajn, fosthom Emanuele Bartoli,⁴ it-tifel tiegħu Paul li kien għadu żgħir⁵ u Carlo Fiamingo⁶. F'dawn iċ-ċirkostanzi, xi knejjes kellhom ifittxu surmastrijiet ohra. Naturalment fittxew surmastrijiet żgħażaġh li kellhom mużika fil-konfini tal-*Motu proprio*. L-aktar tliet Kappelli li gwadanjaw kienu dawk ta' Carlo Diacono, ta' Giuseppe Caruana u ta' Ferdinando Camilleri. Fost il-knejjes li bidlu l-*maestro di Cappella* tagħhom insibu l-parroċċa ta' Portu Salvo li minghand il-Familja Bugeja marret fl-1913 għand Giuseppe Caruana;⁷ tal-Mosta li minghand il-Kappella Nani fl-1918 għaddiet għand Giuseppe Caruana⁸, taż-Żurrieq li



Edgar Gatt

minghand il-Familja Bugeja għaddiet fl-1918 għand Ferdinando Camilleri;⁹ ta' San Ġorġ, Hal Qormi li fl-1923 hadha Ferdinando Camilleri;¹⁰ taż-Żejtun li minghand il-Kappella Nani għaddiet uffiċjalment għand Carlo Diacono fl-1920;¹¹ ta' Hal Tarxien li minghand il-Kappella Nani għaddiet għal Lorenzo Gonzi¹² fl-1915¹³; ta' Birkirkara li wara li kien ilha għal għexieren ta' snin fil-Kapella Bugeja¹⁴ fl-1918 għaddiet għand

FESTA
SAN PUBLJU
FLORIANA
2003

**NIFIRHU
LIS-
SURMASTRIJET
DI
CAPPELLA
GIUSEPPE
MAGRI
TALLI TAWH
F'IDEJH
IL-CAPPELLA
TA'
SAN PUBLJU**



**FESTA
SAN PUBLJU
FLORIANA
2003**

Ferdinando Camilleri, ¹⁵ tal-Floriana li halliet lill-Kappella Bugeja fl-1918 biex marret ghand Giuseppe Magri. Interessanti l-artiklu qasir li deher f'gurnal dwar din il-bidla: Nifirhu lis-surmastru di cappella Giuseppe Magri talli tawh f'idejh il-Kappella ta' San Publju. Il-mużika li jikteb dan il-habrieki surmast hija skond il-*Motu proprio* u ghalhekk barra mis-sbuhija taghha, tista' ssir fil-festa bil-permess ta' l-isqof. ¹⁶

Anke wara aktar minn hmistax-il sena, l-eku haj tal-*Motu proprio* kien ghadu jdamdam. Meta waslu biex jehduhom kompletament f'idejhom, Ċensinu Bugeja ¹⁷ u Paul Nani ¹⁸ kellhom Kappelli bil-prestigju. It-tnejn ippreparaw ruhhom sewwa biex ikomplu t-tradizzjoni tal-familja. Paul Nani, wara studju ma' missieru, ma' Carlo Fiamingo u Gaetano Roveri ¹⁹ mar Ruma biex, bejn l-1928 u 1936, ikomplihom taht Vincenzo di Donatou Ermanno Wolf-Ferrari (1876-1848). ²⁰ Ċensinu Bugeja studja taht Luigi Vella u Giuseppe Abdilla f'Malta u, bejn l-1927 u l-1934, fil-Pontificio Istituto di Musica Sacra ²¹ ta' Ruma fejn il-maestri tieghu inkludew lil Paolo Ferretti (1866-1938), Raffaele Casimiri (1880-1943), u Licino Refice (1885-1954). ²² Kburin b'dak li kienu ghamlu l-antenati taghhom, meta gew lura Malta, it-tnejn ippruvaw jaghtu nifs gdid lill-partrimonju tal-familja. L-isforzi taghhom kienu meghjuna mill-mewt bikrija ta' Giuseppe Caruana fl-1931. Minhabba f'hekk, pereżempju, il-parroċċa tal-Mosta marret lura mal-Kappella Nani u dawk tal-Floriana u ta' Porto Salvu reġghu haddnu dik ta' Bugeja. Ghalkemm il-Kappelli qatt ma reġghu lahqu l-importanza inkandexxenti u l-pożizzjoni dominanti tas-seklu ta' qabel, irkupraw knejjes sufficjenti biex jibqgħu importanti fil-mużika liturgika, tnejn mill-erba' Kappelli ewlenin tas-seklu ghoxrin, it-tnejn l-ohra dawk tal-Familja Diacono u l-Familja Camilleri.

WARA T-TIENI GWERRA DINJIJA

It-taqlib politiku estern li kien hemm f'partijiet mill-Ewropa sa fl-ahhar sploda fit-Tieni Gwerra Dinjija nhar l-1 ta' Settembru, 1939, meta forzi Tedeski invadew il-Polonja. Meta l-Italja, fl-10 ta' Ġunju tas-sena ta' wara, inghaqdet mal-Ġermanja, il-gwerra issa kienet bieb u ghatba u pajjiżna ma damx ma gie fiċ-ċentru tat-taqtiġha, b'attakki mill-ajru ma jaqtgħu xejn. Is-servizz tal-mużicista tal-knisja beda jiġi mfittex anqas u anqas u s-sors prinċipali u ghajxien li tradizzjonalment kien jeżisti f'Malta għall-kompożitur b'hekk naqas sostanzjalment. Il-konsegwenza prinċipali kienet li wisq anqas mużika liturgika, il-kontributor prinċipali tal-wirt mużikali Malti, bdiet tinkiteb.

Paul Nani u Ċensinu Bugeja, it-tnejn li huma, ippruvaw jghixu l-hajja ta' *maestri di cappella* fil-manjiera u l-prattika ta' l-antenati famużi taghhom.

Ċensinu Bugeja wkoll thabat biex iżomm it-tradizzjoni tal-familja tieghu hajja. Hu wkoll kiteb numru ta' xoghlijiet ³¹ fl-idjoma tal-*Motu proprio* għas-servizz tal-knejjes fil-Kappella. Kien meghjun ukoll fil-kitba ta' xoghlijiet godda minn Giuseppe Abdilla mill-Floriana, kontrapontist bravu, student ieħor ta' Paolino Vassallo kif ukoll ta' Giuseppe Em. Bonavia. Raġel reliġjuż għall-ahhar u membru tal-Mużew, sar parentela mad-dinastija Bugeja wara ż-żwieġ t'ohtha Elena ma' Riccardo. Figura xi ftit indefinita fl-istorja tal-mużika lokali hu rraportat li qal:

Hsieb ewlieni tiegħu hu dak li nġhaddi lin-neputi tiegħi Ċensinu kulma naf: xewqa tiegħi narah ma jagħmilx għajb lil nisl. ³²

Kompożitur dotat hafna, hemm sinjali li juru li numru ta' xoghlijiet tiegħu, li l-awtur taghhom qatt ma gie ufficjalment identifikat, ³³ gew utilizzati minn Ċensinu Bugeja fl-isforzi tiegħu biex isahhah il-Kappella. Huma fost l-ahjar xoghlijiet tal-Familja Bugeja fi-prodott taghha ta' wara l-1935. Eżemplar prim li ghadu jsir ta' l-istil kompleks tiegħu ta' spiss huwa t-*Tantum Ergo in Fa minore* għal tenor, kor ta' subien, kor maskili fi tliet vuċijiet u orkestra, wiehed mill-ftit xoghlijiet li jidhru taht ismu, invenzjoni ġenjali u splendida, b'melodija li

ssahhar. X'aktarx hu l-isbah *Tantum Ergo* fost il-mijiet li nkitbu minn kompożituri Maltin. B'Ċensinu u b'Paul id-dinastiji tal-kompożituri Bugeja u Nani ġew fi tmiemhom. Ċensinu ma kellux tfal u Paul skoraġġixxa attivament lil uliedu milli jkomplu fil-professjoni mhaddna

minnu u mill-antenati tiegħu. Bniedem Prattiku u sinċier, fehem li Malta ta' wara t-Tieni Gwerra Dinjija lanqas kien baqgħalha l-isparju limitat li kellha għal *maestro di cappella* professjonali. Minhabba t-tnaqqs progressiv tax-xogħol tal-Kappella Nani, huwa stess kellu jikkonċentra aktar u aktar fuq in-negozju tal-familja³⁴ milli fil-prattika tal-mużika waqt li Ċensinu kellu jiehju impjeg klerikali biex jaqla' għajxien xieraq.


Ċensinu Bugeja miet fil-25 ta' Jannar, 1967. Halla l-arkivju mużikali tal-Familja Bugeja li kien fil-pussess tiegħu lill-Provinċja Dumnikana Maltija li kellha wkoll tahtar surmast biex imexxi l-Kappella. L-ewwel maestro li l-provinċja nnominat kien Edgar Gatt li dam jidderiġiha għal hames snin, sal-bidu ta' l-1972.

F'Ottubru ta' l-istess sena, il-Provinċja hatret lill-Patri Salv Galea, (t. 1933), student ta' Carmelo Pace, biex ikun il-*maestro* l-ġdid. Fit-tradizzjoni tal-maestri tal-passat, Patri Salv ikkompona numru ta' xogħlijiet għall-użu tal-Kappella, fosthom gradwal *Alleluia con versetto Ave Maria* għall-festa ta' Marija Bambina tax-Xagħra. Miktub fl-1987 għal tenur u baxx solisti, kor imhallat u orkestra, hu xogħol melodjuż u fugat li ġie milqugħ b'tiffir kull

meta ndaqq. Għandu wkoll l-antifona *Pie Pater* għall-Festa ta' San Duminku miktuba fl-1991 f'forma ternarja għall-organiku ta' sopran solo, kor imhallat u orkestra. Barra li jiehu hsieb il-Kappella, Patri Salv hu l-organizzatur u d-direttur tal-Kor Ġesù Nazzarenu li għal erbghin sena ta' servizzi f'diversi parroċċi. Mhux darba u tnejn li dan il-kor ingħaqad mal-Kappella Bugeja f'servizzi solenni.

NOTI U RIFERENZI



3. Ara, p.e., *Malta Tagħna*, 20 ta' April, 1918, p. 3.
4. Ara *supra*, Kaptilu 7: Mewt Paolo Nani.
5. Attard, Carmen (1986), p. 52. Jidher illi l-ewwel darba li Paul Nani dderieġa l-Kappella Nani kien meta kellu biss tlettax-il sena.
6. Li kien qed jgħallem il-mużika lil Paul.
7. Mifsud, Ġorġ (1981).
8. Vella Bondin, Joseph (1994a), p. 75.
9. Mangion Anthony u Karmenu Zerafa, (1989), p. 227.
10. Schembri, Joachim (1992) p. 13.
11. Abela Joe (1993b), p. 23. Izda Diacono kellu l-mużika taż-Żejtun f'idejh minn xi snin qabel.
12. Iehor mill-istudenti ta' Vassallo. Gonzi kien mużiċisti u kompożitur bravu u direttur ta' diversi baned. Il-biċċa l-kbira tal-kompożizzjonijiet tiegħu huma għall-banda, fosthom innu kbir *A Maria SS Annunziata*. Fost il-mużika ekkleżjastika nsibu l-antifona, *Gabriel Angelus*, realizzazzjoni brillanti. Dwar dan il-mużiċist, ara l-ktieb ta' Battistino, Vincent (1994).
13. Battistino Vincent (1994), p. 43.
14. Nafu żgur li diġà kien hemm mużika tal-Familja Bugeja fl-1844 meta l-Kappella kien imexxiha Vincenzo Bugeja, Ara Zammit, Wisnton L. (1995), p. 83.
16. *Il-Hmar*, 6 ta' April, 1918, p. 2. Ara wkoll *Malta*, 16 ta' April, 1918 p. 1.
17. Dwar Ċensinu (Vincent) ara t-tezi ta' Micallef Rosemarie (1989) pp. 40-57. Mifsud Bonnici, Rob. (1951), pp. 37-40.
18. L-ahjar tagħrif bijografiku ġenerali dwar Paul Nani jinsab fit-tezi ta' Attard Carmen (1986), pp. 52-85 u 155-160 Mifsud Bonnici, Rob. (1951) pp. 121-126.
19. Baxx ta' mezzi vokali mhux komuni. Instema' għall-ewwel darba fit-Teatru Rjal fl-10 ta' Novembru, 1902, bhala Don Antonio de Mariz fl-opra *Il Guarany* ta' Carlos Gomez u ntgħoġob hafna mill-pubbliku. Ġie lura Malta għall-istaġun 1905-1906 meta ddeċieda li jibda jgħix Malta fejn beda wkoll jgħallem il-kant u jkanta wkoll fil-knejjes ma' kull *maestro di cappella* li jqabdu. Iżżewweġ Maltija



PATRI SALV GALEA OP

GHELUQ
IL-WIEHED
U
TLETIN SENNA
MAESTRO
DI
KAPPELLA
U
JIDDERIEĠI
L-ORKESTRA
FIL-KNISJA
TAL-FLORIANA

FESTA
SAN PUBLJU
FLORIANA
2003



**FESTA
SAN PUBLJU
FLORIANA
2003**

u ghal tnejn u ghoxrin sena shah hadem fit-Teatru Rjali imma, minhabba l-età f'funzjonijiet dejjem anqas importanti. Minn prim baxx niżel sekond, imbaghad komprimarju u fl-ahhar direttur tax-xeni. Miet fit-30 ta' Diċembru, 1927. Ara Biblijoteka, il-Belt Valleta, Manuskritti tal-Librerija. Libr. 1402: Mikelang Borg, *Cronistoria dell'opera lirica in Malta*, f. 271v.

20. Kompożitur Taljan ta' l-opra u mużika strumentali li l-opri tiegħu għall-ewwel kienu aktar popolari fil-Ġermanja milli f'pajjiżu. F'Malta minnhom saru *I gioelli della Madonna, Il segreti di Susanna u La vedova scaltra*.
21. Sa l-1931 kien maghruf bhala *Scuola superiore di musica sacra*.
22. Dawn kienu tliet mużiċisti kompożituri u għalliema Taljani mill-aktar importanti ta' l-ewwel nofs tas-seklu ghoxrin. Waqt li Ferretti kien Benedittin, it-tnejn l-oħra kienu qassisin sekolari. Aktar informazzjoni dwarhom tinsab f'*The New Grove s.v.* il-kunjom ta' kull wiehed minnhom.
31. Lista tal-prodott tiegħu tinsab fit-teżi ta' Micallef Rosemarie (1989), pp. 91-93.
32. Ara Mifsud Bonnici, Rob. (1951), p. 37.
33. Ara Mifsud Bonnici, Rob. (1951), p. 16.
34. Dan hu l-istabbiliment "*Nani, the House of Music*" ta' Triq Nofsinhar il-Belt Valletta.

NOTA EDITORJALI

L-Awtur ta' dan l-artiklu, is-Sur Joseph Vella Bondin, sakemm irtira mix-xena tal-kant fl-1990, għamel snin twal bhala l-Basso (Baxx) Solista tal-Kappella Bugeja.

Dawk li għandhom xi materjal bhal ritratti, dokumenti jew kitbiet oħra li għandhom x'jaqsmu mal-Floriana, San Publu jew il-knisja tagħna, huma mitluba li jiehdu jew jgħaddu dan il-materjal lil Stephen Tonna, C/O Uffiċċju Parrokkjali, 4 Triq Sarria Floriana, jew ċemplu fuq 21 805925, jew Tel/Fax: 21 339649. Min għandu xi artikoli li jistgħu jiġu ppubblikati f'dan il-ktieb huwa mitlub li juża l-istess mezz ta' komunikazzjoni. Grazzi bil-quddiem.

Stephen Tonna - L-Editur

LILL-KBIR MISSIERNÀ SAN PUBLJU NHAR IL-FESTA TIEGħU FIL-PARROĊĊA TAL-FLORIANA

Minn qiegħ qalbna, lilek Publu,
kull tiffir ġejna nagħtuk
f'dan il-jum tal-festa tiegħek,
biex nuruk kemm inħobbuk.

Insellmulek, kbir SAN PUBLJU
lilek nagħtu kull tiffir,
għaliex meta lqajt lil Pawlu,
Missier ieħor ridt issir.

F'jum imqalleb, meta l-baħar,
lil din artna jibla' ried,
minn ġo fih inqala' Pawlu,
mibgħut lilna mis-smewwiet.

Int ma' Pawlu dħalt il-istorja
ta' dil-gżira tal-Maltin;
sirtu l-ġieħ tal-poplu tagħna,
li għozżewkom tul is-snin.

Int ilqajt lil Pawlu u 'l šhabu,
mitejn sitta u sebghin ruh;
l-ewwel kenn minn dak il-baħar
għandek kellhom isibuh.

Int minghandu ħadt il-Fidi
u missierek il-fejġan;
il-Maltin li ġew bi ħġarhom
minn kull mard sabu s-serħan.

Ma kinux l-allat pagani
li nebbħuk biex tkun ħanin
Kristu kien li, għaliex ħabbna,
miet ħa jsalva lill-bnedmin.

Le, ma kienx l-imperu kburi
illi lilek għamlek kbir;
kien il-kenn li tajt lil Pawlu
li kisiblek kull tiffir.

Publu w Pawlu, żewġ Appostli,
baqgħu magħna marbutin;
Pawlu ġab il-Fidi fostna;
Publu sar Missier ħanin.

Pawlu fejjaq lil missierek,
hekk kif rifes ġewwa d-dar
u dan kien biss wirja dgħajfa
tal-ġid kbir li fostna sar.

Int minn prinċep ta' dil-gżira
sirt il-Prinċep wisq għażiż,
l-ewwel Isqof sabiex tagħmel
mill-Maltin Poplu qaddis.

Bħala l-ewwel Isqof tagħna
fuq din artna l-Knisja bnejt,
meta l-qerq ta' l-allat foloz
b'għerf u għaqal int urejt.

U x'ħin waslu biex jitolqu
wara medda ta' tliet xhur,
b'kull ma kienet tixtieq qalbhom
għabbejtulhom il-vapur.

Frixt is-sejħa li għamillek
Pawlu, 'l barra minn dax-xtut,
meta b'demmek tajt ix-xhieda
qalb l-iljuni sfajt mixħut.

Bit-bissima tilma f'wiċċna
minn qiegħ qalbna l-hena jfur;
f'dan il-jum tal-festa tiegħek
lilek jixraq kull unur.

Ma' l-Arcisqof zommna dejjem
f'għaqda waħda marbutin,
biex fis-sema miegħek nibqgħu
ingawduk mal-qaddisin.

**San Ġiljan 18.03.02
Dun Anton Sciberras**